



# Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : [marsaskala.lc@gov.mt](mailto:marsaskala.lc@gov.mt)

Minuti tal-laqgħa b'urgenza Nru : **34** li nżammet il-Kunsill Lokali Marsaskala nhar **is-Sibt 28 ta' April 2012 fis-9.40p.m.**

## L-Ewwel Seduta

<u>Prezenti</u>	<u>Membri</u>
Is-Sindku	Is-Sur Mario Calleja
Il-Viċi Sindku	Is-Sur Charlot Mifsud
Il-Kunsilliera	Is-Sur George Farrugia Is-Sur Lawrence Ciantar Is-Sur Daniel Spiteri Is-Sur Jesmond Mugliett
Is-Segretarju Eżekuttiv	Is-Sur Josef Grech
Assistent Prinċipal	Is-Sinjura Lucille Bonnici
Accountant tal-Kunsill	Is-Sur Lawrence Cauchi
Skuzati	Is-Sinjura Carmen Fearne Is-Sur Sandro Gatt Is-Sur John B. Camilleri

Mayor  
Mario Calleja

Deputy Mayor  
Charlot Mifsud

Councillors  
John Baptist  
Camilleri  
Carmen Fearne  
Lawrence Ciantar  
George Farrugia  
Sandro Gatt  
Jesmond Mugliett  
Daniel Spiteri

Executive Secretary  
Josef Grech

## Agenda

1. Approvazzjoni ta' l-audited financial statements għas-sena finanzjarja 2011.

Is-Segretarju Eżekuttiv staqsa lill-*Accountant* tal-Kunsill jekk l-aġġustamenti kienux saru kollha wara rakkomandazzjoni tal-Awditur.

L-*Accountant* tal-Kunsill wieġeb illi l-aġġustamenti li talbu l-Awdituri sabiex jiġu implimentati saru kollha.

Is-Segretarju Eżekuttiv irringrazzja kemm lill-Awdituri kif ukoll lill-*Accountant* għaliex ħadmu b'kooperazzjoni flimkien sabiex isiru l-aġġustamenti neċessarji fi żmien qasir u dan biex inżommu mad-*deadline* li għandna sa nhar il-Erbgħa 2 ta' Mejju 2012 sabiex nissottomettu l-*financial statements* lill-NAO.

Is-Segretarju Eżekuttiv qal li l-Kunsill kien sorpriz illi konna ġejna b'*deficit* ta' €50,000.00 meta fil-fatt wara li saru l-aġġustamenti ġie kkonfermat illi l-Kunsill jinsab b'*deficit* ta' €25,000.00.

L-*Accountant* tal-Kunsill spjega li fl-*income statement* idañħal l-ispejjeż u d-dħul kollhu u peress li meta jiġi biex jagħlaq is-sena ikun hemm xi *invoices* li jkunu għandhom ma daħlux allura jrid jipprovdi għalihom.

Is-Sindku qal li la issa l-aġġustamenti saru allura l-*financial statements* nipprezentawhom fil-laqgħa pubblika.

Is-Sindku staqsa fuq l-allokazzjoni tal-Gvern għaliex fis-sena 2010 il-Kunsill ingħata is-somma ta' €678,785.00 filwaqt li fis-sena 2011 il-Kunsill ingħata inqas fondi li jammonta għal €676,106.00.

Il-Kunsillier is-Sur Daniel Spiteri staqsa jekk jistax ikun hemm mod kif tista' tikkalkola l-allokazzjoni peress li minn sena għal oħra suppost tiżdied allokazzjoni peress li l-ispejjeż dejjem jiżdiedu u mhux tonqos kif fil-fatt ġara għas-sena 2011.

Is-Segretarju Eżekuttiv spjega li l-allokazzjoni tal-Kunsilli Lokali issa qed tinħadem b'mod differenti wara l-proċess tar-riforma fejn ġiet mibdula l-iskeda relatata mal-mod kif jitqasmu l-flus.

L-*Accountant* tal-Kunsill spjega illi l-iktar li kien hemm aġġustamenti kienu fuq l-W.S.C

Il-Kunsillier is-Sur Lawrence Ciantar staqsa fuq il-kontijiet pendenti tal-W.S.C.

Is-Segretarju Eżekuttiv wieġbu li l-flus dovuti cioe` sa nofs is-sena 2010 rċevjenhom din is-sena kif kien diġa nfirmahom permezz ta' *email*.

L-*Accountant* tal-Kunsill qal li għalkemm dawn il-flus daħħalnihom issa diġa konna provdejna għalihom fl-*accounts*.


Is-Segretarju Eżekuttiv staqsa fuq il-*cash flow* peress li għal proġett tal-bandli għalkemm ser niksbu il-fondi mill-UIF aħna xorta rridu noħorġu l-flus minn qabel. Huwa kompli jispjega illi għal proġett tal-Gal Xlokk fil-kuntratt kien hemm ftehim illi l-flus għal dan il-proġett konna ser ndaħħlu l-flus qabel, iżda ftit taż-żmien ilu konna rċivejna *email* illi issa qed jgħidulna li l-fondi għal dan proġett l-ewwel inridu noħorġuhom mill-fondi tal-Kunsill imbghad nirċievuhom wara.

Il-Kunsillier is-Sur Lawrence Ciantar qal li la l-kuntratt konna ffirmajnih bil-ftehim li l-flus noħduhom qabel ma jibda l-proġett, jistgħux issa ma jadarixxux mal-kundizzjonijiet tal-kuntratt.

L-*Accountant* tal-Kunsill informa lill-Kunsilliera sabiex joqgħodu attenti bl-ispejjeż li qed isir u li ser jsiru sabiex ma jerggħux jonfqu iktar milli nkunu daħħalna.

**Wara konsiderazzjoni, l-*financial statements* ġew unanimament approvati u ffirmati mis-Sindku u mis-Segretarju Eżekuttiv.**

L-Aġenda ġiet eżaminata kollha u l-laqgħa spiċċat fl-10.15a.m.

  
 \_\_\_\_\_  
**Josef Grech**  
 Segretarju Eżekuttiv

  
 \_\_\_\_\_  
**Mario Calleja**  
 Sindku